



கலைஞர்
100
1924 - 2023

முரசுசெலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 78 - திருவள்ளூர் ஆண்டு 2054 - ஐப்பசி 10 - வெள்ளிக்கிழமை 27 அக்டோபர் 2023 - சென்னை 28 + 12 பக்கங்கள் Established: 10.8.1942 - Volume: 82 - Issue 78: Thiruvalluvar Year - 2054 - Appasi 10 - Friday 27 October 2023 - Chennai 28 + 12 Pages ₹ 5.00



இந்திய கடல்சார் பல்கலைக்கழக பட்டமளிப்பு விழாவில் கலந்து கொள்வதற்காக சென்னைக்கு வருகை தந்த இந்தியக் குடியரசுத் தலைவர் திருமதி திரௌபதி முர்மு அவர்களை நேற்று (26.10.2023) சென்னை விமான நிலையத்தில், முதலமைச்சர் மு.க. ஸ்டாலின் அவர்கள் பொன்னாடை மற்றும் "மணி மேகலை காப்பியத்தின் ஆங்கில பதிப்பு புத்தகம் வழங்கி வாழேற்றார். ஆளுநர் ஆர்.என்.ரவி, அமைச்சர் துரைமுருகன் உள்ளிட்ட அமைச்சர் பெருமக்கள், மேயர் ஆர். பிரியா, நாடாளுமன்ற உறுப்பினர்கள், தலைமைச் செயலாளர் சிவ தாஸ் மீனா, காவல்துறை தலைமை இயக்குநர் சங்கர் ஜிவால், மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க.ஸ்டாலின் அவர்களை நேற்று (26.10.2023) சமூக சமத்துவத்திற்கான டாக்டர்கள் சங்கத்தின் பொதுச் செயலாளர் டாக்டர் ஜி.ஆர். இரவீந்திரநாத் மற்றும் நிர்வாகிகள், அச்சங்கத்தைச் சேர்ந்த மருத்துவ மாணவர்கள் சந்தித்து, நவம்பர் 26ஆம் தேதி கலைவாணர் அரங்கத்தில் நடைபெறவுள்ள மருத்துவ மாணவர்கள் மாநாட்டிற்கு அழைப்பு விடுத்து அதற்கான அழைப்பிதழை வழங்கினார்கள்.

அரசு பொதுத் துறை நிறுவனப் பணியாளர்களுக்கு 20 சதவிகிதம் வரை போனஸ்!

சென்னை, அக்ட. 27 - அனைத்து அரசு பொதுத் துறை நிறுவனங்களில் பணிபுரியும் 41 மற்றும் 42 பிரிவு தொழிலாளர்கள் மற்றும் பணியாளர்களுக்கு 20 விழுக்காடு வரை மிகை ஊதியம் மற்றும் கருணைத் தொகை வழங்கப்படும் என்று முதலமைச்சர் மு.க. ஸ்டாலின் அவர்கள் அறிவிப்பு வெளியிட்டிருக்கிறார்.

இது குறித்து முதல்வர் மு.க.ஸ்டாலின் அவர்கள் விடுத்துள்ள அறிவிப்பு வருமாறு:- இந்தியத் திருநாட்டின் இரண்டாவது மிகப்பெரிய பொருளாதாரமிக மாநிலமாக தமிழ்நாட்டை நிலை நிறுத்துவதில் தொழிலாளர்களின் உழைப்பு முக்கிய பங்கு வகிக்கிறது. இவர்களின் உழைப்பால் தான் நாட்டு வியக்கும் வண்ணம் பொருளாதார வளர்ச்சியை அடைந்தது மட்டுமின்றி குறிப்பிடத்தக்க அந்நிய முதலீடுகளையும் தமிழ்நாடு ஈர்த்து வருகிறது. எனவே, தமிழ்நாடு அரசின் பல்வேறு பொதுத்துறை நிறுவனங்களில் பணிபுரியும் தொழிலாளர்கள் மற்றும் பணியாளர்களுக்கு ஊக்கமும் உற்சாக

முதல்வர் மு.க.ஸ்டாலின் உத்தரவு!

மும் அளிக்கும் வகையில், 2022-23 ஆம் ஆண்டுக்கான மிகை ஊதியம் மற்றும் கருணைத் தொகை வழங்கிட உத்தரவிடப்பட்டுள்ளது.

மிகை ஊதியம் கருணைத் தொகை! திருத்தப்பட்ட மிகை ஊதியச் சட்டம் 2015இன் படி, மிகை ஊதியம் பெறத் தகுதியான சம்பள உச்சவரம்பு ரூ.21000 என உயர்த்தப்பட்டுள்ளது. இதன்படி மிகை ஊதியம் கணக்கிட இருந்த மாதாந்திர உச்சவரம்பும் ரூ.7000 ஆக உயர்த்தப்பட்டுள்ளது. அதன்படி 2022-23 ஆம் ஆண்டுக்கான மிகை ஊதியம் மற்றும் கருணைத் தொகையினை கீழ்க்கண்டவாறு வழங்கப்படும்.

இலாபம் ஈட்டியுள்ள பொதுத்துறை நிறுவனங்களில் பணிபுரியும் தொழிலாளர்கள் மற்றும் பணியாளர்களுக்கு அந்தந்த நிறுவனங்களின் ஒதுக்கப்படக்கூடிய உபரி தொகையை கணக்கில்

கொண்டு 8.33 விழுக்காடு மிகை ஊதியம் மற்றும் 11.67 விழுக்காடு கருணைத்தொகை என மொத்தம் 20 விழுக்காடு வரை மிகை ஊதியம் மற்றும் கருணைத் தொகை வழங்கப்படும்.

தமிழ்நாடு மின் உற்பத்தி மற்றும் பகர்மான கழகம், தமிழ்நாடு அரசுப் போக்குவரத்துக் கழகங்கள், தமிழ்நாடு நுகர்பொருள் வாணிபக் கழகம் ஆகிய பொதுத் துறை நிறுவனங்களில் பணிபுரியும் தகுதியுடைய தொழிலாளர்களுக்கு 8.33 விழுக்காடு மிகை ஊதியம் மற்றும் 11.67 விழுக்காடு கருணைத்தொகை என மொத்தம் 20 விழுக்காடு மிகை ஊதியம் மற்றும் கருணைத் தொகை வழங்கப்படும்.

நட்டத்தில் இயங்கும் பொதுத்துறை நிறுவனங்களில் பணிபுரியும் தொழிலாளர்கள் மற்றும் பணியாளர்களுக்கு 8.33 விழுக்காடு குறைந்தபட்ச மிகை ஊதியம்

மற்றும் 1.67 விழுக்காடு கருணைத் தொகை என மொத்தம் 10 விழுக்காடு மிகை ஊதியம் மற்றும் கருணைத் தொகை வழங்கப்படும்.

தமிழ்நாடு வீட்டுவசதி வாரியம் மற்றும் சென்னை குடிநீர் வழங்கல் மற்றும் கழிவு நீரகற்று வாரியத்தில் பணிபுரியும் தகுதியுடைய 'C' மற்றும் 'D' பிரிவு பணியாளர்களுக்கு 8.33 விழுக்காடு மிகை ஊதியம் மற்றும் 1.67 விழுக்காடு கருணைத் தொகை வழங்கப்படும்.

வீட்டு வசதி வாரியம் குடிநீர் வழங்கல் வாரியம்!

தமிழ்நாடு குடிநீர் வடிகால் வாரியத்தில் பணிபுரியும் தகுதியுடைய 'C' மற்றும் 'D' பிரிவு பணியாளர்களுக்கு 8.33 விழுக்காடு மிகை ஊதியம் வழங்கப்படும்.

இது தவிர தமிழ்நாடு நுகர்பொருள் வாணிபக் கழகத்தில் தற்காலிக அடிப்படையில் பணிபுரியும் தொழிலாளர்க

ளுக்கு 3.000/ ரூபாயும் கருணைத் தொகையாக வழங்கப்படும்.

இதனால் மிகை ஊதியம் பெற தகுதியுள்ள நிரந்தரத் தொழிலாளர்கள் குறைந்தபட்சம் ரூ.8400ம் அதிகப்பட்சம் ரூ.16800ம் பெறுவர். மொத்தத்தில், தமிழ்நாடு அரசின் பொதுத்துறை நிறுவனங்களில் பணிபுரியும் 2 லட்சத்து 83 ஆயிரத்து 787 தொழிலாளர்களுக்கு 402 கோடியே 97 லட்சம் ரூபாய் மிகை ஊதியம் மற்றும் கருணைத் தொகையாக வழங்கப்படும். இது தவிர பல்வேறு கூட்டுறவு அமைப்புகள் மற்றும் நிறுவனங்களில் பணிபுரியும் பணியாளர்களுக்கான ஆணைகள் தனியே வெளியிடப்படும்.

அரசின் இந்த நடவடிக்கை பொதுத் துறை நிறுவனங்களில் பணியாற்றும் தொழிலாளர்கள் எதிர் வரும் விழாக்காலங்களை மகிழ்ச்சியுடன் கொண்டாட வழிவகை செய்யும்.

இவ்வாறு முதல்வர் மு.க. ஸ்டாலின் அவர்கள் தமது அறிவிப்பில் கூறியுள்ளார்.

இட்டுக்கட்டி புகார் கொடுக்கப்பட்டுள்ளது!

ஆளுநர் மாளிகையால் மிகைப்படுத்தப்பட்ட செயல்!

‘சன் நியூஸ்’ தொலைக்காட்சி விவாதத்தில் மூத்த பத்திரிகையாளர் ஷபீர் அகமது பேட்டி!

சென்னை, அக்ட. 27 - ஆளுநர் மாளிகை சாலையில் வீசப்பட்ட பெட்ரோல் பாட்டில் விஷயம் இட்டுக்கட்டி புகார் கொடுக்கப்பட்டுள்ளது என்றும், இது ஆளுநர் மாளிகையால் மிகைப்படுத்தப்பட்ட செயல் என்றும் மூத்த பத்திரிகையாளர் ஷபீர் அகமது சன் நியூஸ் தொலைக்காட்சி - கேள்விக்களம் விவாதத் தின்போது ஆனந்தராமன் குறிப்பிட்டார்.

இது குறித்து மூத்த பத்திரிகையாளர் ஷபீர் அகமது அளித்த பேட்டி வருமாறு:-

நெறியாளர் குணசேகரன் : ஷபீர் நாம் பேசிக்கொண்டு இருக்கும் போதே டி.ஜி.பி. ஒரு அறிக்கை கொடுத்து இருக்கிறார். ஆளுநர் மாளிகையில் அத்துமீறி நுழைந்தார்கள் என்று ராஜ்பவன் சொல்லியது தவறு. ஒன்றுக்கு மேலே இரண்டாவது குண்டு வீசினார்கள் என்று சொல்வதும் தவறு. இதில் நியாயமான முறையில் நாங்கள் விசாரணையை நடத்துவோம். கவர்னர் - ராஜ்பவன் சொல்லக்கூடிய ஒரு கருத்து ஏற்கனவே கோயம்புத்தூரில் காரில் சிலிண்டர் வெடிக்கின்ற அந்த சம்பவத்தில் கூட தடயங்கள்,



ஆதாரங்களைக் கூட அழிச்சுட்டார்கள் என்று டிவிட் போட்டார்கள். எந்த ஆதாரத்தை யார் அழிச்சார்கள் என்று கேட்டதற்கு அவர்களிடத்தில் இருந்து பதில் இல்லை. இப்போது கவர்னர் ஸ்டேட்மெண்ட் கொடுப்பதும், இதற்கு டி.ஜி.பி. மறுப்பதும் என்கிற போக்கு என்பது ஒரு நியூ லோ இல்லையா?

ஷபீர் அகமது: (பத்திரிகையாளர்) நிச்சயமாக இது 'நியூ லோ' தான். ராஜ்பவனுடைய செயல்பாடு என்பது இதில் ஒரு கேள்விக்குறியாக உள்ளது. வெடிகுண்டு வீசியவரை காவலில் இருந்தவங்களைத் தெரியுமா? அவரை போலீஸில் வைத்து விசாரணை செய்கிறார்கள்.

ஒன்றிய அரசினுடைய உளவுத் துறை அதிகாரிகள் கூட காவல்

நிலையத்தில் வைத்து அவரை விசாரித்து இருக்கிறாங்க. அவருடைய பின்புலம் பற்றி விசாரித்து இருக்கிறார்கள். இவை எல்லாம் ஒரு மணி நேரத்தில் நடந்திருக்கின்றது. ஏற்கனவே இவரைப் பற்றி தெரியும். இவர் பழைய குற்றவாளி என்பதில் போலீஸ் ரிக்கார்டு கிளியராக இருக்கின்றது. அப்போது இவர் எங்கே இருந்து வந்தார். எங்கே இருந்து மூவ் செய்தார். யாரை மூன்று நாட்களுக்கு முன்பு சந்தித்தார். இல்லை சிறையில் இருந்து வெளியே வந்த தற்குப் பிறகு இவர் யார் யாரை பார்த்து இருக்கிறார் என்கின்ற எல்லாத் தகவல்களையும் காவல்துறையினர் ஒரு இரண்டு மணி நேரத்தில் அவற்றையெல்லாம் விசாரித்து விட்டார்கள்.

அதையும் தாண்டி ஆளுநர் மாளிகை இட்டுக்கட்டி ஒரு புகாரை கொடுத்து இருக்கிறார்கள் என்கின்ற போது, இன்றைக்கு டி.ஜி.பி. - அதாவது தமிழக காவல்துறை தலைவர் அதிகார பூர்வமாக ஆளுநரை, ஆளுநர் மாளிகை சொல்லி இருக்கக்கூடிய செய்தியை மிகைப்படுத்தக் கூடிய கட்டாயத்திற்கு தள்ளப்பட்டிருக்கின்றது என்கின்றபோது இது ஒரு 'நியூ லோ'.

கவர்னர் தனிப்பட்ட முறையில் எடுத்துக்கொள்கிறார். அவர் மீது ஒரு விமர்சனம் முன் வைக்கப்பட்டால் அதனை மிகவும் கடுமையாக எடுத்துக்கொள்கிறார். என்னை எல்லோரும் சேர்ந்து டார்க்கெட் செய்வதற்குக் கொண்டு கொள்கிறார்கள் என்று புரியவில்லை. ஆளுநர் ஒரு கருத்தைச் சொல்கிறார் என்றால் அதற்கு யாருமே மறு கருத்து சொல்லக்கூடாது. என்று அவர் நினைக்கிறாரா? என்னவென்று தெரியவில்லை. அரசியல் சட்ட ரீதியில் அவர் பல இடங்களில் பேசுவதை யாரும் மறுத்துப் பேசுவது கிடையாது.

அரசியல் ரீதியாகவும், ஐடியாலஜிக்கலாகவும், சித்தாந்த ரீதியாகவும் ஆளுநர் பேசும்போது அங்கே தான் பிரச்சினை வருகின்றது. அவர் பேசும்போது இதற்கெல்லாம் ஒரு எதிர்வினை இருக்கும் என்பது, அவருக்கு தெரிந்திருக்கும். எனவே எதிர்வினையை சந்திக்கத் தயாராக இருக்க வேண்டும். ஆனால் நான் ஆளுநராக இருக்கின்றேன். என்னை யாரும் எதிர்க்கக்கூடாது என்கின்ற ஒரு மனநிலையில் அவர் இருக்கின்றார்.

தொடர்ச்சி 3 ஆம் பக்கம்

